

IN-NIĊĊA TA' SAN PAWL TAS-SAQQAJJA

• Ċentru ta' Ċelebrazzjonijiet • Monument Nazzjonali • Patrimonju ta' Devozzjoni

Din is-sena, Malta ser tfakkar il-helsien mill-hakma tal-Franċiżi fuq il-Maltin. Ir-Rabtin mhux ser jibqgħu lura li jagħmlu dan, għax l-aktar li n-laqtu kienu bla dubju r-Rabtin.


L-Arċikonfraternita ta' San Ġużepp ukoll kellha sehem attiv f'din il-ġrajja li xejn ma kienet pjaċevoli. Kienu xi membri, uffiċjali f'din il-Fratellanza li mexxew lill-Maltin biex jehilsu minn Napuljun u shabu. Dak kollu li nsibu miktub fl-istorja ta' Malta, f'diversi kotba fuq dan is-sugġett, hallihulna is-Segretarju tal-Kunsill Nazzjonali Lorenzo Bugeja, li fl-istess żmien kien ukoll is-Segretarju ta' l-Arċikonfraternita ta' San Ġużepp. Minbarra dan , in-Nutar Emanuele Vitale, magħruf għall-għaqal tiegħu, kien inhatar mexxej tal-Maltin. Dan in-Nutar fl-istess żmien kien ukoll ir-Rettur tal-Fratellanza Ġużeppina. Ma' dawn nistgħu inżidu ukoll lil Teuma Castelletti, u Abela li kienu fil-Kunsill Nazzjonali u fl-istess hin kienu jokkupaw karigi importanti fl-Arċikonfraternita ta' San Ġużepp tar-Rabat ta' l-Imdina. Xhieda oħra ta' kif din il-Fratellanza minn dejjem kienet hajja u attiva mhux biss fil-funzjonijiet Reliġjużi imma wkoll fl-azzjonijiet Soċjali.

Wiehed mill-Monumenti l-aktar popolari, antik u li jinsab f'post ċentrali għal dawk kollha li jiġu r-Rabat, kemm Maltin kif ukoll turisti, hu dik in-Niċċa ta' San Pawl li tinsab fi Pjazza tas-Saqqajja.

Dokument legali dwar din in-Niċċa li fiha hemm xbieha ta' l-Appostlu Missierna San

Pawl, skond kuntratt li sar għand in-Nutar Vincenzo Caruana, jgħidilna li bejn is-snin 1798-1800, jiġifieri fi żmien il-hakma Franċiża, minn għajnejn din l-istess xbieha, f'diversi okkażjonijiet hareġ dmugh naturali. Dan il-miraklu jurina id-dulur ta' San Pawl, bhala missier tassew tagħna l-Maltin.

Din in-Niċċa tinsab f'idejn l-Arċikonfraternita ta' San Ġużepp. Quddiem din in-Niċċa saru hafna ċelebrazzjonijiet Reliġjużi fosthom fl-1960 sar il-ftuh solenni tal-Festi Ċentinarji ta' San Pawl, mill-Isqfijiet Maltin flimkien mal-Kapitlu tal-Katidral. Ta' kull sena il-festa ta' San Ġirgor kienet tibda minn quddiem din in-Niċċa, billi il-Kapitlu tal-Katidral kien jibda il-purċissjoni ta' penitenza għall-knisja il-qadima ta' San Ġirgor taż-Żejtun. Jekk wiehed ifittex isib li dan il-Monument kien ċentru ta' ċelebrazzjonijiet reliġjużi. Iż-Żewġ baned tar-Rabat, fil-25 ta' Jannar, festa tal-Konverżjoni ta' San Pawl, kienu jagħmlu Kuncert



Mużikali ta' kull sena quddiem dan il-Monument. Dawn waqfu fis-snin hamsin meta l-ewwel waqfet il-Banda Konti Ruggieru, u snin wara waqfet il-Banda L'Isle Adam , għalkemm din ta' l-aħhar għadha ta; kull sena, fid-29 ta' Ġunju, (L-Immarja) tesegwixxi il-programm mużikali tagħha quddiem din in-Niċċa. Jingħad li dan il-programm ilu jsir aktar minn mitt sena, fl-istess post u gurnata u mill-istess Banda.

Dom. Micallef